

اخبار امت

قاضی حسین احمد کا دورہ امریکہ و دعوتی پہلو

عبد الغفار عزیٰ

محترم قاضی حسین احمد کے بارہولائی میں تین ہفتے کے دورہ امریکہ میں 'حرف' اگھٹے ایسے تھے جو امریکی حکام کی دائیں و دیوں سے ملاقاتوں میں گزرنے لگیں ذرا کی اطلاع نے انھی ملاقاتوں پر توجہ مرکوز رکھی اور یوں محسوس ہوا جیسے تین ہفتے وہ امریکی سرکاری ذمہ داران ہی سے ملتے رہے، حالانکہ ان چند ملاقاتوں کے علاوہ ان کا سارا وقت امریکہ میں مقیم پاکستانیوں، عرب و امریکی مسلمانوں، عالمی صحافتی نمایندگان اور مختلف اہل علم و دعوت سے تبادلہ خیال میں گزر رہا تھا۔

ایک اندازے کے مطابق اس وقت امریکہ میں مسلمانوں کی تعداد ایک کروڑ سے کچھ کم یا زیادہ ہے، ان میں ایک بہت بڑی تعداد فکر و معاش سے آزاد اور آسودہ حالی ہے۔ ایک معتد بہ تعداد اہم اور موثر افراد میں شمار ہوتی ہے۔ خود امریکی ذمہ داران ان کی اہمیت کو محسوس کرتے ہیں۔ اس وقت امریکہ کے بڑے شہروں میں بھی نہیں دور دراز کی چھوٹی بستیوں میں بھی کوئی نہ کوئی مسجد، اسلامی مرکز یا اسکول مل جاتا ہے۔ چند رہائیاں بچتر امریکہ جانے والے مسلمان حلال کھانوں کی تلاش میں ہلکا ہو جایا کرتے تھے اب ہر علاقے میں حلال کھانوں کے بڑے بڑے سٹور اور ہوٹل مل جاتے ہیں اور وہ صرف مسلمان بلکہ غیر مسلموں کی ایک بڑی تعداد بھی کبھی کبھار ان کھانوں سے لطف اندوز ہوتی ہے۔

اگر امریکہ میں مقیم مسلمان اپنی شخصیت و ثقافت پر فخر کرتے ہوئے قرآنی تعلیمات کو اپنا لیں، خود کو امت مسلمہ کا سچا حصہ سمجھتے ہوئے امت کے مفادات پر نگاہ رکھیں، روحانی سکون اور دینی اطمینان کے سلاخی نہ کروں، عوام کی اسلام کے چشمہ قرین تک رہنمائی کریں تو کوئی وجہ نہیں کہ عالم اسلام کو امریکہ سے فاصلہ ہو جائے نہ آئے لگیں اور انسانیت کی رہنمائی کے لیے آئے ولایت سب مٹا چوری انسانیت کو اپنی انوش شخصیت و مہجارت میں لے آئے۔

یہی وہ بنیادی سبب تھا جس کی وجہ سے امیر جماعت نے حلقہ اسلامی شمالی امریکہ (ICNA) کے سالانہ کنونشن کا دعوت نامہ اس سال بھی قبول کر لیا۔ یہ تین روزہ کنونشن، بالٹی مور کے عین قلب میں واقع بہت بڑے کنونشن سنٹر میں منعقد ہوا اور اس میں نہ صرف امریکہ کے دور دراز علاقوں سے مندوبین آئے بلکہ کینیڈا کے منجمد علاقوں تک سے کل تقریباً ۱۰ ہزار مسلمان شریک ہوئے۔ ۴ جولائی امریکہ کا یوم آزادی ہے۔ اس موقع پر قدرے طویل تعطیلات ہوتی ہیں۔ ان دنوں میں تقریباً سب امریکی شہری سیر و تفریح کے لیے گھروں سے نکل کھڑے ہوتے ہیں۔ ہر شہر میں آتش بازی اور ہلا گلا عروج پر ہوتا ہے۔ حادثات کا تناسب کئی گنا بڑھ جاتا ہے، امن و امان کے اداروں، فائر بریگیڈ اور ہسپتالوں کے عملوں کو لمبی ڈیوٹی دینا پڑتی ہے کیونکہ ”آزاد“ معاشرہ اس روز محو جشن ہوتا ہے۔ اسی طوفانِ عشرت میں، حلقہ اسلامی امریکہ مسلمان برادری کو ایک گوشہ عافیت مہیا کرتا ہے۔ اپنے پورے خاندان سمیت دور دراز سے آنے والوں کے لیے اس سفر میں تفریح بھی ہوتی ہے اور روحانی سکون بھی۔ والدین اپنے بچوں کو اسلامی آداب سے آراستہ ایک ماحول سے متعارف کروانا چاہتے ہیں، اور اس طرح مسلمان نسلوں کو اپنی اساس و شناخت سے وابستہ رکھنے کی ایک کامیاب عملی کوشش ہوتی ہے۔

تین روزہ کنونشن میں خطاب کے لیے محترم قاضی صاحب کے علاوہ امیر جماعت ہند مولانا سراج الحسن، مولانا یوسف اصلاحی اور بنگلہ دیش جماعت کے نمائندے بھی آئے ہوئے تھے۔ معروف امریکی اسکالر جان اسپوزیٹو بھی موجود تھے جو مغرب اور اسلام پر بحث و تحقیق کے واشنگٹن یونیورسٹی میں قائم ادارے کے سربراہ ہیں۔ ان تین دنوں میں ہر طرف حجاب و اخوت کا ماحول تھا۔ اگر وہاں شرکا کو کوئی پروگرام سننے کو نہ بھی ملتا، تب بھی یہ ماحول انھیں بہت سے بھولے اسباق یاد دلانے کے لیے کافی ہوتا۔

محترم قاضی حسین احمد نے ان تین دنوں میں پانچ مختلف اجلاسوں سے خطاب کیا، اسلامی اخلاقیات بھی زیر بحث آئیں، حکمت و دعوت اور تبلیغ کی اہمیت پر بھی بات ہوئی، پاکستان کے حالات پر سوالات ہوئے اور امت کو درپیش مسائل پر بھی گفتگو ہوئی۔ کنونشن کے دوران انفرادی ملاقاتوں کے دور بھی چلے اور مشاورتی مجالس بھی منعقد ہوئیں۔ تین روزہ کنونشن کے بعد مختلف امریکی شہروں کے دورے کا پروگرام تھا۔ اورلینڈو اور میامی ریاست فلوریڈا کے باہم قریب شہر ہیں، یوں جیسے کراچی اور حیدر آباد۔ لیکن پروگرام صرف اسی طرح ترتیب دیا جاسکا کہ پہلے تقریباً تین گھنٹے کی پرواز سے اورلینڈو جائیں، دن بھر کے پروگرام کے بعد اگلی صبح فجر کے بعد تقریباً پانچ گھنٹے سفر کرتے ہوئے ڈیٹرائٹ جائیں۔ وہاں مسلسل پروگراموں کے بعد اگلی صبح فجر کے بعد پھر کوئی پانچ گھنٹے کا سفر کرتے ہوئے میامی جائیں اور دن بھر کے پروگراموں کے بعد اگلی فجر کے بعد واشنگٹن کے لیے روانہ ہو جائیں۔ مسلسل سفر کا یہی عالم واشنگٹن سے نیویارک اور وہاں سے کینیڈا کے شہر

اور نہ ماننے والے کا بھرکس نکال دیتے تھے۔

امام سراج وہاج نے وہاں نرمی و محبت سے دعوت الی اللہ کا آغاز کیا، لاتعداد سیاہ فام مسلمان ہو گئے، ان کے خطاب کے وقت مسجد کا دامن تنگ پڑنے لگا اور پھر انھوں نے اعلان کر دیا کہ آئندہ سے اس علاقے میں جرائم پیشہ لوگوں کا داخلہ بند ہے۔ اگر کوئی منشیات فروش یا جرائم پیشہ دکھائی دیا تو وہ اپنے انجام کا خود ذمہ دار ہوگا۔ اب وہی علاقہ امن و آشتی کا علاقہ ہے۔ امریکی حکام بھی امام سراج وہاج کے کردار کے معترف ہیں، بلکہ ان کے لیے ایوارڈ کا اعلان کر چکے ہیں اور امام سراج اسی نرمی و محبت سے لوگوں کے دل جیتتے چلے جا رہے ہیں۔

امام سراج وہاج سے تقریباً ڈیڑھ گھنٹہ ملاقات رہی۔ آخر میں وہ بار بار یہی کہتے کہ قاضی صاحب، آپ نے مجھے کام کرنے کا نیا حوصلہ دیا، آپ نے میرے جذبات کو جوان کر دیا اور قاضی صاحب انھیں کہہ رہے تھے کہ آپ کے کام کو دیکھ کر اور آپ کی باتیں سن کر ہمیں نئی ہمت و ولولہ ملتا ہے۔ اس ملاقات میں دیگر امریکی مسلمانوں کے حالات کا جائزہ لیا گیا، آئندہ کے امکانات و خدشات زیر بحث آئے اور باہم ربط و ضبط بدھانے کی ضرورت پر زور دیا گیا۔ ہم نے امام سراج سے جماعت کے سالانہ اجتماع میں شرکت کا وعدہ لیا۔ امریکہ میں مقیم مسلمان ایک قوت اور حقیقت ہیں۔ یہ قوت اور خود پاکستان میں جماعت اسلامی کی اہمیت و منزلت، امریکی ذمہ داران میں بھی، مسلمانوں کے ساتھ گفت و شنید کی ضرورت کا احساس پیدا کر رہی ہے۔ ہمیں چاہیے کہ اس صورت حال میں امریکہ میں مقیم مسلمانوں کے باہمی ربط کے لیے اقدامات کریں اور امریکی معاشرے اور ذمہ داران کے سامنے اسلام کا حقیقی اوجلا چہرہ پیش کریں۔

۲

بنگلہ دیش میں دینی مدارس: نئے رجحانات

ڈاکٹر ممتاز احمد^۰

دنیا میں، عالم اسلام میں، سب سے زیادہ عربی مدارس، مدارس کے ساتھ اور مدارس کے طلبہ بنگلہ دیش میں ہیں۔ یہ امتیاز کسی اور مسلمان ملک کو حاصل نہیں ہے۔ اس وقت بنگلہ دیش میں ۶۰ لاکھ ایسے

۰ پروفیسر، ایمپشن یونیورسٹی، امریکہ۔ یہ تحریر دینی مدارس پر انٹرنیٹ یوشہ آف پالیسی اسلام آباد کے سکیٹار منعقدہ ۳ جولائی ۲۰۰۰ء میں پیش کی جانے والی گفتگو پر مبنی ہے۔